

**AWỌN IRAN TI ESEKIẸLI RI**  
**Esekiẹli 1:1-28; 2:1-10; 3:1-27**  
**ẸKỌ 407 --- FUN AWỌN ỌDỌ**

**AKỌSORI: “Ọmọ enia, mo ti fi iwọ ẹe oluṣọ fun ile Israẹli, nitorina gbọ ọrọ li ẹnu mi, si kilọ fun wọn lati ọdọ mi wá” (Esekiẹli 3:17).**

**Igbekùn**

Ọlọrun ti pinnu rẹ tán lati mu ohun ti O wi ẹe nigba ti O sọ fun awọn Israẹli pe bi wọn kò ba pa aṣe Oun mó, Oun yoo jẹ wọn niya. “Nitori ti ẹnyin kò gbọ ọrọ mi, ... gbogbo ilẹ yi yio si di iparun ati ahoro: orilẹ-ède wọnyi yio si sin ọba Babeli li ǎdọrin ọdun” (Jeremiah 25:8-11. Wo Ẹkọ 375). Akoko naa si dé nigba ti Ọlọrun fi àye silẹ fun awọn ọba buburu lati kó awọn eniyan wọnyii kuro ni ile wọn ni Jerusalemu lọ si ọna jijin rere. Awọn ọkunrin alagbara, awọn oniṣe ọnà ati awọn idile ọba ni a lé jade kuro ninu ile wọn lọ si Babiloni. Ninu ẹkọ wa lojọ iwaju a o kọ nipa Daniẹli ati awọn ọmọ Heberu męta ti o wá ninu awọn ti a le jade kuro ni ile.

Esekiẹli, alufaa, jẹ ọkan ninu awọn eniyan rere ninu awọn igbekùn ni Babiloni. Nigba ti ó wá nibẹ Ọlọrun lo o lati maa waasu fun awọn eniyan naa. Itumọ “Esekiẹli” ni “Ọlọrun fun ni lagbara” tabi “Ọlọrun yoo bori.”

**Awọn Iran Náà**

Ni ojọ karun-un oṣu kerin, bi Esekiẹli ti wá leti odò Kebari pẹlu awọn ara ilu rẹ, o ri iriri iyanu kan: “Orun ẹi” o si ri “iran Ọlọrun.”

A kà ninu Bibeli nipa awọn ẹlomiran ti wọn ri iran ati ti wọn lá àlá lati ọdọ Oluwa. Lojọ oni, Oluwa ki ifi igbagbogbo fi iran hàn fun awọn eniyan Rẹ; beṅni àlá ti o ti ọdọ Oluwa wá nitootọ kò wọpọ. O n fẹ ki a kà Ọrọ Rẹ ki a si tele itọni Ẹmi Rẹ, a si ni awọn alufaa ati olukọ Ojọ Isinmi lati fi ona hàn wa.

Iran ti Esekiẹli ri ki i ẹe arosọ kan rara nitori kò sùn rara beṅni ọkàn rẹ kò si ẹako lọ ni akoko naa; “Ọwọ Oluwa si wá li ara rẹ nibẹ.” Lojiji bi o ti n wo, aajà jade wá lati ariwa, awọsanma nla ati iná, ati didán ti àwọ rẹ dabi ti amberi jade lati aarin iná naa wá. Pẹlupẹlu o tún ri aworan ẹdà alaaye merin ti iri wọn jọ ti eniyan, pẹlu ọwọ eniyan, ẹgbẹ olukuluku wọn ni oju merin. Ọkọkan ninu awọn mererin ni oju ti o dabi oju eniyan, ati bi oju kiniun, ati bi oju maluu, ati bi oju idi. Ọkọkan ninu awọn ẹda wọnyii ni iyẹ merin; ẹsonso ori iyẹ mejji olukuluku si kan ara wọn, iyẹ mejji ti o kù si bo ara wọn. Esekiẹli kiyesi pe awọn ẹda wọnyii, tabi awọn angẹli, si lọ ni ọkankan ganran “Nwọn kò si yipada nigbati nwọn lọ,” nitori wọn ni oju ti nwo ihà kọkan.

Wọn n tán bi awọ idẹ didan iri wọn si dabi ẹṣẹ iná ati bi iri iná fitila. Geṅe bi manamana ti i kọ, ni wọn n yara lọ ti wọn si n yara pada. Lẹyin eyi Esekiẹli ri kekẹ kan, ati kekẹ miiran laarin kekẹ ti akọkọ ni. Nigba ti a si gbé kekẹ wọnni soke kuro lori ilẹ, a gbé awọn ẹda alaaye wọnni soke pẹlu wọn; nigba ti awọn ẹda alaaye wọnni ba duro jẹ, kekẹ wọnni a si duro jẹ. Nigba ti awọn ẹda alaaye wọnni bá duro, wọn rẹ iyẹ wọn silẹ wọn a si bo ara wọn.

**Ogo Oluwa**

Nigba ti wọn bá fò iro iyẹ wọn a dabi iro omi pupọ tabi bi ohùn Olodumare. Lẹyin naa bi Esekiẹli ti n ẹakiyesi o ri i pe wọn n fi tọwọtọwọ rẹ iyẹ wọn silẹ bi itẹ kan ti iná wá yika rẹ ti yọ lati inu ofurufu wá, didán rẹ dabi ti oṣumare. Lori rẹ ni ọkunrin kan ti ogo Oluwa wá yika farahàn. Esekiẹli dojubolẹ bi o ti n gbọ ti ohùn kan n soro si i.

Geṅe bi Johannu, ẹni ti a kà nipa rẹ ninu Ifihan, ti dojubolẹ nigba ti o ri Kristi ti a ẹe logo, bakan naa ni Esekiẹli pẹlu dojubolẹ. Bayii ni o tọ lati ẹe niwaju Oluwa Mimọ. Ki a to bẹre iṣe-isin kan fun Ọlọrun, a maa n mọ ainilari wa a o si wolẹ lori eekún wa lati gbadura si Ọlọrun, Olodumare, lati beere fun iranwọ Rẹ.

Isaiah, pẹlu, ri iran kan lati ọdọ Oluwa o si ri awọn serafu ati awọn kerubu, tabi awọn angẹli, ati Oluwa joko lori itẹ ti o ga, ti o si gbé ara soke. Oluwa rán an ni iṣẹ kan si awọn eniyan naa. Laisi aniani, Isaiah ati Esekiẹli mọ pe awọn ẹda alaaye naa jẹ awọn kerubu tabi awọn angẹli (Esekiẹli 10:20). Awọn angẹli ti iṣe-ona finfin daradara wá ninu Tẹmpili Sọlomoni (2 Kronika 3).

## Iṣẹ Naa

Oluwa wi fun Esekieli pe, “Omọ enia, duro li eṣe rẹ, emi o si ba ọ sọrọ.” Apakan ninu ọrọ ti Oluwa sọ fun u ni eyi: “Emi ran ọ si awọn omọ Israẹli, si ọlọtẹ orile-èdè, ti o ti sọtẹ si mi: awọn ati baba wọn ti ṣẹ si mi titi di oni oloni. Nitori omọ alafajudi ati ọlọkàn lile ni nwọn.” Iṣẹ ti Ọlọrun rán si eniyan buburu ni pe, “Iwọ o kú nitõtọ.” Ohun ti Ọlọrun n sọ nihin ni pe ẹmi iru eniyan beẹ yoo segbé titi lae.

A rán Esekieli lati waasu fun awọn eniyan ti o wà ni igbekùn; o yẹ ki wọn mò pe woli kàn wà laarin wọn. Oluwa ni ki o maṣe beru wiwò wọn tabi ọrọ wọn, bi egun ogàn ati oṣuṣu, ati akeeke tile pẹlu rẹ. Boya ọrọ ti awọn eniyan buburu wonyii yoo sọ yoo gún Esekieli ni ọkàn yoo si pa lara bi egún, tabi bi oró ejo paapaa. Nigba miiran ọrọ le “pa” eniyan lara bi ogbẹ tabi ju ogbẹ lọ paapaa. Nigba meṣa ninu awọn ori iwe yii ni Oluwa sọ fun Esekieli pe ki o sọ ọrọ Rẹ, “bi nwọn o gbọ tabi bi nwọn o kò.”

Lọjọ oni Oluwa n fẹ ki a sọ Itàn Jesu ki a si kilọ fun awọn eṣe nipa Idajọ. Eyi ni o jẹki Ijọ wa maa ṣe iwaasu ode-gbangba ati isin ninu ile-tubu, ti a si n tẹ iwe-iroyin Ihinrere ti a si n ṣe isin ni ile-isin. Iṣẹ wa ni lati kede ihin igbala bi o tile jẹ pe ọpọ igba ni awọn eniyan maa n kò lati tẹti silẹ.

“Iwọ máṣe jẹ ọlọtẹ bi ọlọtẹ ile ni” ni Oluwa wi. Nigba naa ni a fún Esekieli ni ẹkà-iwe lati jẹ, eyi ti i ṣe àmi pe a fi itara bi iṣẹ naa ti jẹ iṣẹ kanjukanju tó kún inu ọkàn rẹ. Wọn “kò ni gbọ tire, nitori ti nwọn kò fẹ gbọ ti emi,” ni Oluwa wi, nitori wọn jẹ “alafajudi ati ọlọkàn lile.”

## Oluṣọ

Nigba naa ni Ẹmi gbé Esekieli soke o si mu u lọ. Lẹyin eyi o tún pada wá sọdọ awọn igbekùn ti o wà leti odo Kebari o si wà nibẹ fun ọjọ meje. Lẹyin eyi Oluwa wi pe, “Omọ enia, mo ti fi iwọ ṣe oluṣọ fun ile Israẹli, nitorina gbọ ọrọ li ẹnu mi, si kilọ fun wọn lati ọdọ mi wá.” Bi Esekieli kò ba jẹ olootoṣọ lati kilọ fun awọn eniyan naa, ti awọn eṣe si kú ninu eṣe wọn, Ọlọrun ni Oun o bèrè ẹjẹ wọn lówọ Esekieli. Lona keji, bi Esekieli bá kilọ fun ẹnikẹni ti kò si fetisi ikilọ naa, kí o si yipada kuro ninu awọn eṣe rẹ, bi ẹni naa bá kú, a ki yoo bèrè ẹjẹ rẹ lówọ Esekieli.

Ọlọrun wi pẹlu pe bi olododo ba yipada kuro ninu ododo rẹ ti o si dẹṣe, tabi ki o peyindà, ti o si kú ninu eṣe rẹ, a ki yoo ranti gbogbo ododo ti o ti ṣe. Rere ti o ti ṣe telẹ ki yoo le rán an lówọ nigba naa.

## Sisọ Ifẹ Ọlọrun Nù

Eyi n kọ wa pe nigba ti a ba ri igbala a kò gbọdọ jẹki ifẹ Ọlọrun lọ kuro ninu ọkàn wa. Awọn eṣe ẹkẹ miiran wi pe bi a ti ri igbala leṣkan a kò le tun pada di ẹni ègbé. Ṣugbọn a ri i kedere ninu ori kẹta eṣe ogun pe o ṣe i ṣe lati tún ṣubu sinu eṣe ki a si ṣegbe, ani lẹyin ti a tile ti ri igbala. Ṣugbọn Ọlọrun lagbara lati pa wa mó kuro ninu iṣubu. Wo o bi o ti ṣe pataki tó lati farabale ka Ọrọ Ọlọrun ki a si gbadura ki a to berẹ iṣe oojo wa.

## Jijé Ipe Naa

Esekieli jẹ woli Ọlọrun tootọ beṣeni fun akoko ti o ju ogun ọdún lọ o waasu fun awọn eniyan naa o si kọ wọn pe bi o tile jẹ pe ọkàn wọn n pongbe lati pada si ile wọn ni Jerusalemu wọn gbọdọ kóko yipada si Ọlọrun wọn ná.

Bakan naa, ni a pe awa pẹlu lati jẹ oluṣọ nipa ti ẹmi lati kilọ fun awọn eṣe nipa idajọ ti o n bọ. Ẹ má ṣe jẹ ki a ṣe aigboran si ohùn Ọlọrun.

**“Iwọ ki o ha bikita bi ọrẹ kan**

**Ti o ti n bá pade lọjọjọ**

**Kò ha gbọ nipa Jesu ri?**

**Iwọ ha n fẹ pe ni ọjọ idajọ ki o wi pe:**

**“Ẹnikẹni kò sọ nipa Jesu fun mi ri?”**

**AWỌN IBEERE**

- 1 Ṣe apejuwe awọn Kerubu ni kukuru.
- 2 Ṣe apejuwe itẹ ti Esekieli rí.

- 3 Ki ni ohun ti o şe nigba ti o ri ogo Oluwa?
- 4 Daruko ęni meji miiran ti a kà nipa wọn ninu Bibli ti wọn ri iran lati ọdọ Ọlọrun.
- 5 Ki ni şe ti Oluwa ràn Esekieli si awọn Ọmọ Israeli?
- 6 Njẹ awọn eniyan naa yoo ha gba işe ti a ràn Esekieli? Bawo ni wọn ti şe si awọn işe ti a ti ràn si wọn şiwaju?
- 7 Apele wo ni Oluwa pe Esekieli?
- 8 Ki ni yoo şeşe si i bi kò ba kilọ fun awọn eniyan?
- 9 Ki ni yoo şeşe bi o ba kilọ şugbọn ti awọn eniyan kò kà a si?
- 10 Daruko ọrọ merin ti Oluwa fi şe apejuwe awọn Ọmọ Israeli. Njẹ o rò pe iru awọn eniyan ti n şe bẹẹ wà lode oni?